

பத்ர போரில் கலந்து கொண்ட ஹஸ்ரத் நபிகள் நாயகம் (ஸல்) அவர்களின் மகத்துவமிக்க சஹாபியான ஹஸ்ரத் சஅத் பின் முஆஸ் (ரலி) மற்றும் ஹஸ்ரத் சஅத் பின் அபி வக்காஸ் (ரலி) பற்றிய ஈமானுக்கு நற்குறிப்பு

சய்யிதுனா அமீருல் முஃமினீன் ஹஸ்ரத் மிர்ஸா மஸ்ரூர் அஹ்மது ஐந்தாவது கலீஃபத்துல் மஸீஹ் (அய்யதஹுல்லாஹுத் தஆலா பினஸ்ரிஹில் அஸீஸ்) அவர்கள் இலண்டனிலுள்ள முபாரக் பள்ளிவாசலில் 17 ஜூலை 2020 அன்று ஆற்றிய ஜமுஆ பேருரையின் சுருக்கம்

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ، وَأَشْهَدُ أَنَّ مُحَمَّدًا عَبْدُهُ وَرَسُولُهُ، أَمَّا بَعْدُ فَاعُوذُ بِاللَّهِ مِنَ الشَّيْطَانِ الرَّجِيمِ
بِسْمِ اللَّهِ الرَّحْمَنِ الرَّحِيمِ - الْحَمْدُ لِلَّهِ رَبِّ الْعَالَمِينَ - الرَّحْمَنِ الرَّحِيمِ - مَلِكِ يَوْمِ الدِّينِ - إِيَّاكَ نَعْبُدُ وَإِيَّاكَ نَسْتَعِينُ -
إِهْدِنَا الصِّرَاطَ الْمُسْتَقِيمَ - صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ

கடந்த குத்பாக்களில் ஹஸ்ரத் சஅத் பின் முஆஸ் (ரலி) அவர்களைப் பற்றி கூறப்பட்டு வந்தது. அகழ்ப் போரில் ஹஸ்ரத் சஅத் பின் முஆஸ் அவர்களுக்கு கடும் காயம் ஏற்பட்டது. அதனால் அவர்கள் அதிலிருந்து உயிர் தப்பிக்க இயலவில்லை. ஹஸ்ரத் ரஸூலுல்லாஹ் (ஸல்) அவர்கள் சஅதுக்காக பள்ளிவாயிலில் ஒரு கூடாரமிட்டார்கள். அன்னாரை அதில் வைத்து கவனிப்பதற்காக அவ்வாறு செய்தார்கள்.

ஹஸ்ரத் ஆயிஷா (ரலி) அவர்கள் அறிவிக்கிறார்கள்: ஹஸ்ரத் சஅத் உடைய காயம் நன்றாக குணமடையத் தொடங்கியது. அந்நிலையில் அன்னார் துஆ செய்தார்கள். “அல்லாஹ்வே! நீ அறிவாய். இந்தச் சமுதாயத்துக்கு எதிராக ஜிஹாது செய்வதை விட எனக்குப் பிரியமான செயல் எதுவும் இல்லை. அவர்கள் உனது தூதரைப் பொய்ப்படுத்தினார்கள். ஊரிலிருந்து வெளியேற்றினார்கள். அல்லாஹ்வே! நீ எமக்கும் அவர்களுக்கும் இடையில் சண்டையை முடிவுக்குக் கொண்டு வந்து விட்டாய். குறைவிகளின் சண்டை இன்னும் எஞ்சியிருக்கும் எனில் அவர்களை எதிர்த்து நிற்க என்னை உயிருடன் வைப்பாயாக. யுத்தம் மேலும் தொடரும் எனில் அதுவரை என்னை உயிருடன் வைப்பாயாக. நான் உன் வழியில் ஜிஹாது செய்ய வேண்டும். நீ எமக்கும் அவர்களுக்கும் இடையில் சண்டையை முடித்து விட்டாய் எனில் எனது நரம்பை திறந்து விட வேண்டும். இந்தக் காயத்தை எனது ஷஹாதத்திற்குக் காரணமாக ஆக்க வேண்டும் என்பது எனது விருப்பமாகும்.”

ஹஸ்ரத் ஆயிஷா (ரலி) அவர்கள் கூறுகின்றார்கள்: அந்த இரவில் அந்த காயம் உடைந்தது. அதிலிருந்து இரத்தம் வெளியேறியது.

ஹஸ்ரத் நபிகள் நாயகம் (ஸல்) அவர்களுக்கு அது தெரிய வந்ததும் அன்னார் அவரிடம் சென்றார்கள். அவரது தலையை தமது மடியில் வைத்தார்கள். அவரை ஒரு வெள்ளைப் போர்வையால் மூடினார்கள். பிறகு ஹஸ்ரத் ரஸூலுல்லாஹ் (ஸல்) அவர்கள் துஆ செய்தார்கள். “அல்லாஹ்வே! சஅத் உனது வழியில் ஜிஹாது செய்தார். உனது ரஸூலை உண்மைப்படுத்தினார். அவரது பொறுப்புகளை நிறைவேற்றினார். நீ அவரது உயிரை நலமுடன் ஒப்புக் கொள்வாயாக. பிறகு உயிரை நலமுடன் வாங்குவது போன்று இவருக்கும் செய்வாயாக.” ஹஸ்ரத் சஅத் அவர்களுக்கு சிறிது நினைவு திரும்பியது. ஹஸ்ரத் சஅத் ஹஸ்ரத் ரஸூலுல்லாஹ் (ஸல்) அவர்களுடைய வார்த்தைகளைக் கேட்டு விட்டு மரண நோயில் இருந்த அவரது கண்கள் திறந்தன.

ஹஸ்ரத் சஅத், “அல்லாஹ்வின் தூதர் அவர்களே! உங்கள் மீது சலாம் உண்டாகட்டும். நீங்கள் அல்லாஹ்வின் தூதர் என்று நான் சாட்சி கூறுகிறேன்” என்று கூறினார்.

ஹஸ்ரத் நபிகள் நாயகம் (ஸல்) அவர்களுக்கு சஅத் மரணத்தால் பெரும் துயரம் ஏற்பட்டது. அந்தச் சூழ்நிலையின்படி சஅத் உடைய மரணம் முஸ்லிம்களுக்கு ஈடு செய்ய முடியாத இழப்பு ஆகும். சஅதுக்கு அன்ஸார்களிடம் இருந்த அந்தஸ்து முஹாஜிரீன்களுக்கு அபூபக்கரிடம் இருந்த அந்தஸ்தை ஒத்ததாக இருந்தது. களங்கமின்மையில், தியாகத்தில் இஸ்லாமிய சேவையில், ரஸூல் மீது பேரன்பில் இவர் எத்தகைய உயர் நிலை வகித்தார் எனில், அந்நிலை மிகக் குறைந்த மக்களிடமே காணக்கூடியதாக இருந்தது. அவரது ஒவ்வொரு அசைவு மற்றும் அமைதியும் இஸ்லாம் மற்றும் இஸ்லாத்தின் நிறுவனர் மீதுள்ள அன்பில் மூழ்கி அவரது ஆன்மா மாய்ந்துபோய் இருந்தது. அவர் தமது கோத்திரத்தின் தலைவராக இருந்தபோதிலும் அவரது முன்மாதிரி அன்ஸார்களிடம் மிகவும் ஆழிய செயல் முன்மாதிரியாக இருந்தது. அத்தகைய தகுதி வாய்ந்த ஆன்மீகப் பெருந்தகையின் மரணத்தில் ஹஸ்ரத்

நபிகள் நாயகம் (ஸல்) அவர்களுடைய துயரம் ஓர் இயல்பான நிலையேயாகும். ஆனால் அன்னார் முழுமையான பொறுமையைக் கைக்கொண்டார்கள். இறைவனது நியதிக்கு முன் தலைகுனிந்தார்கள். சஅத் உடைய ஜனாஸா தூக்கப்பட்டபோது சஅத் உடைய வயோதிக தாயார் அன்பின் மிகுதியால் உரத்த குரலில் ஒப்பாரி வைத்தார். அந்த ஒப்பாரியில் அந்தக் கால வழக்கத்திற்கு ஏற்ப சஅத் உடைய பெருமைகளைக் குறித்து கூறினார். ஹஸ்ரத் நபிகள் நாயகம் (ஸல்) அவர்கள் அந்த ஒப்பாரிப் பாட்டைக் கேட்டு, ஒப்பாரி வைப்பவர்கள் பெரும் பொய்யைச் சொல்வது வழக்கம். ஆனால் இப்போது சஅத் உடைய தாயார் கூறியது முற்றிலும் உண்மையாகும். அதாவது சஅத் மீது என்னென்ன சிறப்புகள் கூறப்பட்டனவோ அவை முற்றிலும் சரியானதாகும்” என்று கூறினார்கள்.

அதன் பிறகு ஹஸ்ரத் நபிகள் நாயகம் (ஸல்) அவர்கள் ஜனாஸா தொழி வைத்தார்கள். அடக்கம் செய்ய தாமும் சென்றார்கள். கபர் தோண்டும் வரை அங்கேயே இருந்தார்கள். அங்கு துஆ செய்த பிறகுதான் சென்றார்கள். இந்தச் சூழ்நிலையில்தான் ஒருவேளை அன்னார் கூறினார்கள்.

சஅத் உடைய மரணத்தினால் ரஹ்மானின் அர்ஷ் சூழன்றது. அதாவது மறுமை உலகில் இறைவனது ரஹ்மத் மகிழ்ச்சியுடன் சஅத் உடைய ஆன்மாவை வரவேற்றது.

சஅத் மிகவும் கனத்த உடல் வாசுள்ளவர். அவரது ஜனாஸா தூக்கப்படும்போது நயவஞ்சகர்கள் கூறினர். எவரது ஜனாஸாவும் சஅது ஜனாஸா போன்று இவ்வளவு லேசாக இருந்ததில்லை. பஹா குரைலா விஷயத்தில் கொடுத்த தீர்ப்பினால் இவரது ஜனாஸா இவ்வளவு லேசாகி விட்டது என்று கூறினர். அதாவது அதற்கு ஒரு எதிர்மறைக் காரணம் கற்பிக்க விரும்பினர். ஹஸ்ரத் ரஸூலுல்லாஹ் (ஸல்) அவர்களுக்கு அதுபற்றி எடுத்துச் சொல்லப்பட்டபோது அன்னார் கூறினார்கள்: “எவனது கையில் என் உயிர் இருக்கிறதோ அந்த இறைவன் மீது ஆணையாக! சஅத் உடைய ஜனாஸா உங்களுக்கு மிகவும் லேசாக இருக்கக் காரணம் மலக்குகள் அவரது ஜனாஸவைத் தூக்கியுள்ளனர்.”

இன்னோர் அறிவிப்பில் வருகிறது. ஹஸ்ரத் ரஸூலுல்லாஹ் (ஸல்) அவர்கள் கூறினார்கள்: “70 ஆயிரம் மலக்குகள் சஅத் உடைய ஜனாஸாவுக்கு வந்துள்ளார்கள். அவர்கள் இதற்கு முன் எவருக்காகவும் பூமியில் இறங்கவில்லை.”

ஹஸ்ரத் அபூ ஸயீது குத்ரி கூறுகிறார்கள்: ஜன்னத்துல் பகீயில் ஹஸ்ரத் சஅத் பின் மஆஸ் கபரைத் தோண்டியவர்களுள் ஒருவனாக இருந்தேன். தோண்டியபோது அதிலிருந்து கஸ்தூரியின் நறுமணம் வந்தது. ஹஸ்ரத் சஅத் பின் மஆஸ் உடைய வயது மரணமடையும்போது 37 ஆகும். ஹஸ்ரத் ரஸூலுல்லாஹ் (ஸல்) அவர்கள் ஹஸ்ரத் சஅதை அடக்கம் செய்து விட்டு ஜனாஸாவை விட்டுத் திரும்பியதும் அன்னாரின் கண்ணீரால் தாடி நனைந்தது.

ஹஸ்ரத் சஅத் அறிவிக்கிறார்: நான் நிச்சயமாக பலவீனமானவன். இந்த அறிவிப்பு சஅத் (ரலி) அவர்களுடைய அறிவிப்பாகும். நான் நிச்சயமாக பலவீனமானவன். ஆனால் மூன்று விஷயங்களில் உறுதியானவன். முதலில் நான் ஹஸ்ரத் ரஸூலுல்லாஹ் (ஸல்) அவர்களிடம் எதனைக் கேட்டேனோ அதனை உண்மை என்று அறிவேன். எந்தச் சந்தேகமும் அதில் ஏற்படுவதில்லை. இரண்டாவது தொழுகையில் எனக்கு அதனைத் தவிர வேறு நினைவு வர விடுவதில்லை. தொழுகை முடியும் வரை அவ்வாறே இருப்பேன். கவனமாகத் தொழுவேன். மூன்றாவது ஏதாவது ஒரு ஜனாஸா வந்தால் இறந்தவர்களில் ஒருவனாக நான் என்னைக் கருதிக் கொண்டு, என்ன கேட்கப்படுமோ? என்ன பதில் கூறுவேனோ? என்று அந்தக் கேள்வி பதில் என்னிடம் நடத்தப்படுவதுபோன்று கருதாமல் விடுவதில்லை. அதாவது மறுமை பற்றிய கவலை அவ்வளவு அதிகமாக இருந்தது.

ஹஸ்ரத் ஆயிஷா (ரலி) அவர்கள் கூறினார்கள்: அன்ஸார்களில் மூன்று பேர் இருந்தார்கள். ஹஸ்ரத் நபிகள் நாயகம் (ஸல்) அவர்களுக்குப் பிறகு இவர்களை விட வேறு எவருக்கும் மேன்மை வழங்கப்பட முடியாது. அவர்கள் ஹஸ்ரத் சஅத் பின் முஆஸ், ஹஸ்ரத் உஸைர் பின் ஹழீர், ஹஸ்ரத் அப்பாத் பின் பிஷர் ஆவர்.

அடுத்த சஹாபியின் பெயர் சஅத் பின் அபி வக்காஸ். சஅத் பின் அபி வக்காஸ் சொர்க்கத்திற்கு வாழ்நாளிலேயே நற்செய்தி கூறப்பட்ட பத்து சஹாபிகளுள் ஒருவர் ஆவார்கள். அவர்களுள் ஹஸ்ரத் சஅத் பின் அபி வக்காஸ் அவர்கள், இறுதியில் வஃபாத் ஆனவர்கள் ஆவர்.

சஅத் பின் அபி வக்காஸ் ஈமான் கொண்டது பற்றி அவரது மகள் அறிவிக்கிறார்: சஅத் கூறினார். நான் கனவில் பார்த்தேன். நான் மிகவும் இருட்டில் இருக்கிறேன். எதுவும் தெரியவில்லை. திடீரென்று பார்க்கிறேன். சந்திரன் உதயமாகிறது. நான் அதனை நோக்கிச் செல்கிறேன். எனக்கு முன் ஹஸ்ரத் சைத் பின் ஹாரிஸா, ஹஸ்ரத் அலி, ஹஸ்ரத் அபூபகர் ஆகியோர் நிலவின் பக்கம் செல்கிறார்கள். நான் அவர்களிடம் நீங்கள் எப்போது வந்தீர்கள்? என்று கேட்கிறேன். அவர்கள் நாங்களும் இப்போதுதான் வந்தோம் என்கின்றனர். ஹஸ்ரத் சஅத் பின் அபி வக்காஸ், “ஹஸ்ரத் ரஸூலுல்லாஹ் (ஸல்) அவர்கள் மறைவான முறையில் மக்களை இஸ்லாத்தின் பக்கம் அழைக்கிறார்கள் என்பது எனக்கு தெரிய வந்திருந்தது” என்று கூறுகிறார். நான் அன்னாரை ஷாஅபே அஜியாத் -இல் சென்று சந்தித்தேன்.

ஆரம்பத்தில் ஹஸ்ரத் அபூபக்கருடைய தப்லீகில் 5 பேர் ஈமான் கொண்டனர். இஸ்லாத்தின் கம்பீரமிக்க சஹாபிகளைச் சார்ந்தவர்களாக அவர்கள் கருதப்படுகின்றனர். அவர்களில் மூன்றாமவர் சஅத் பின் அபி வக்காஸ் ஆவார்கள்.

ஹஸ்ரத் அபூஹுரைரா (ரலி) அவர்களது ஓர் அறிவிப்பின்படி, ஹஸ்ரத் ரஸூலுல்லாஹ் (ஸல்) அவர்கள் ஹிரா மலையில் இருந்தபோது அது ஆடியது. ஹஸ்ரத் ரஸூலுல்லாஹ் (ஸல்) அவர்கள், “ஹிராவே! நில். உன் மீது நபி, ஸித்தீக், ஷஹீதுகள் தவிர வேறு எவரும் இல்லை” என்று கூறினார்கள். அப்போது அந்த மலையில் ஹஸ்ரத் ரஸூலுல்லாஹ் (ஸல்) அவர்களுடன் ஹஸ்ரத் அபூபக்கர், ஹஸ்ரத் உமர், ஹஸ்ரத் உஸ்மான், ஹஸ்ரத் அலி, ஹஸ்ரத் தல்ஹா பின் உபைதுல்லாஹ், ஹஸ்ரத் சுபைர் பின் அவாம், ஹஸ்ரத் சஅத் பின் அபி வக்காஸ் ஆகியோர் இருந்தனர். ஹஸ்ரத் ரஸூலுல்லாஹ் (ஸல்) அவர்களுடைய தற்காப்பு பொறுப்பு ஒப்படைக்கப்பட்ட சஹாபிகளில் ஒருவர் சஅத் பின் அபி வக்காஸ் ஆவார்கள்.

ஹஸ்ரத் ரஸூலுல்லாஹ் (ஸல்) அவர்கள் அவருக்காக துஆ செய்தார்கள். அல்லாஹ்வே! சஅத் உம்மிடம் துஆ செய்யும் போது ஏற்றுக் கொள்வாயாக என்று ஹஸ்ரத் ரஸூலுல்லாஹ் (ஸல்) அவர்கள் துஆ செய்தார்கள். பிறகு இன்னொரு ரிவயாத்தில் உள்ளது. அல்லாஹ்வே! இவரது அம்பு சரியான இடத்தில் அமரட்டுமாக. இவரது துஆவை ஏற்றுக் கொள்வாயாக.

ஹஸ்ரத் நபிகள் நாயகம் (ஸல்) அவர்களுடைய இந்த துஆவின் காரணத்தால் ஹஸ்ரத் சஅத் உடைய துஆ ஒப்புக் கொள்ளப்படுவது குறித்து பிரபல்யமாக இருந்தார்கள். ஹஸ்ரத் சஅத் பின் அபி வக்காஸ் துஆ ஒப்புக் கொள்ளப்படக் கூடியவர்களுள் ஒருவராக இருந்தார்கள்.

ஹஸ்ரத் சஅத் ஹஸ்ரத் ரஸூலுல்லாஹ் (ஸல்) அவர்கள் மதீனா ஹிஜ்ரத் செய்தவுடனே ஆரம்பத்தில் பாதுகாப்பு வழங்கினார். அதனைக் குறிப்பிட்டவாறு முஸ்லிஹ் மவ்லூது (ரலி) அவர்கள் கூறுகின்றார்கள்: ஹஸ்ரத் ஆயிஷா கூறுகின்றார்கள். ஊரின் பாதுகாப்புக்காக காவல் காத்து, ஹஸ்ரத் ரஸூலுல்லாஹ் (ஸல்) அவர்கள் களைப்படைந்தபோது அவர் என்னிடம் வந்து சிறிது நேரம் இளைப்பாறுவார்கள். உடல் சற்று சூடானதும் உடனே எழுந்து பாதுகாப்புக்காக செல்வார். இவ்வாறு ஹஸ்ரத் ரஸூலுல்லாஹ் (ஸல்) அவர்களும் சஹாபாக்களுடன் விழித்திருந்தார்கள். இவ்வாறு தொடர்ந்து விழித்ததால் ஒருநாள் முற்றிலும் களைப்பாகி விட்டார்கள்.

ஒருமுறை ஹஸ்ரத் ரஸூலுல்லாஹ் (ஸல்) அவர்கள் களைப்படைந்திருக்கும்போது கூறினார்கள்: எவராவது களங்கமற்ற முஸ்லிம் இருந்தால் நான் சிறிது நிம்மதியாக உறங்குவேன் என்று கூறினார்கள். அப்போது வெளியில் சஅத் பின் அபி வக்காஸ் உடைய குரல் கேட்டது. நான் உங்களுக்கு பாதுகாப்புத் தர வந்துள்ளேன் என்றார்கள். அப்போது ஹஸ்ரத் ரஸூலுல்லாஹ் (ஸல்) அவர்கள் எனக்கு காவல் தேவையில்லை. இன்ன இடத்தில் அகழின் விளிம்பு உடைந்து விட்டது. அங்கு சென்று பாதுகாப்பு வழங்குங்கள். முஸ்லிம்கள் பாதுகாப்பாக இருக்கட்டும் என்று கூறினார்கள். சஅத் அங்கு காவலுக்குச் சென்றதும் ஹஸ்ரத் ரஸூலுல்லாஹ் (ஸல்) அவர்கள் சிறிது நேரம் உறங்கினார்கள். சஅத் பின் அபி வக்காஸ் அவர்களின் மேலும் விபரங்கள் வருங்காலத்தில் தரப்படும்.

இறுதியில் ஹுஸர் அவர்கள் மாஸ்டர் அப்துஸ் ஸமீஃ கான் சாஹிப், செய்யது முஜீபுல்லாஹ் சாதிக் சாஹிப் ஆகியோரின் நற்பகுறிப்பை எடுத்துக் கூறியவாறு, இவர்களுடைய ஜனாஸா தொழுகையுடன் ரானா நயீமுத்தீன் சாஹிப் அவர்களின் ஜனாஸா தொழுகையையும் தொழ வைத்தார்கள்.

اَلْحَمْدُ لِلّٰهِ مُحَمَّدًا وَنَسْتَعِيْنُهُ وَنَسْتَغْفِرُهُ وَنُوْمِنُ بِهِ وَنَتَوَكَّلُ عَلَيْهِ وَنَعُوْذُ بِاللّٰهِ مِنْ شُرُوْرِ
 اَنْفُسِنَا وَمِنْ سَيِّئَاتِ اَعْمَالِنَا مِنْ يَّهِيْدِ اللّٰهُ فَلَا مُضِلَّ لَهُ وَمَنْ يُّضِلُّهُ فَلَا هَادِيَ لَهُ وَنَشْهَدُ اَنْ
 لَا اِلٰهَ اِلَّا اللّٰهُ وَنَشْهَدُ اَنَّ مُحَمَّدًا عَبْدُهُ وَرَسُوْلُهُ، عِبَادَ اللّٰهِ رَحِمَكُمُ اللّٰهُ اِنَّ اللّٰهَ يَأْمُرُ بِالْعَدْلِ
 وَالْاِحْسَانِ وَاِيْتَاءِ ذِي الْقُرْبٰى وَيَنْهٰى عَنِ الْفَحْشَاۗءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُوْنَ
 اذْكُرُوا اللّٰهَ يَذْكُرْكُمْ وَاذْعُوْا يَسْتَجِبْ لَكُمْ وَلِذِكْرِ اللّٰهِ اَكْبَرُ۔

மொழியாக்கம்: முஅல்லிம் நிஜாமுத்தீன்